

”اچھا دیکھتے ہیں“

زبیدہ کو ایسے خشک ردِ عمل کی بالکل توقع نہیں تھی۔

”غور سے پڑھا بھی ہے۔ بے پروائی سے کہہ دیا کہ دیکھتے ہیں۔ کیا دیکھو گے۔ اتنی لمبی رقم کا انتظام پندرہ دن میں کہاں سے ہو جائے گا۔ میں پہلے ہی کہتی تھی کہ دیکھو قسطیں مہینے کے مہینے ادا کرتے رہو نہیں تو بہت سود چڑھ جائے گا۔ مگر تم نے میری ایک نہ سنی۔“

”زبیدہ تمہیں پتہ ہے کہ مہینے پر کتنی قسطیں ادا کرنی پڑتی ہیں۔ جس قسط کو دو کتا اسی کی طرف سے نوٹس آجانا تھا۔ بہر حال کسی نہ کسی کی قسط تو دہکنی ہی تھی۔“

”کیوں دکنی تھی۔“

”جہاں جہاں سے ہم نے مکان کے لئے قرض لیا تھا ان سب کی قسطیں باقاعدگی سے ادا کی جاتیں تو ہم کھاتے کیا۔ گھر کے خرچ کے لئے کوڑی نہیں بچنی تھی۔“

”نہ کھاتے فاقے کر لیتے۔“

اس پر مجھے یاد آیا کہ جب مکان کی تعمیر کے دوران قرضے پر قرضہ لیا جا رہا تھا اور اس پر میں نے فکر مندی کا اظہار کیا تھا تو زبیدہ نے اسی قسم کا اعلان بڑے اعتماد سے کیا تھا کہ اپنا گھر بن جانا چاہیے، سب قرضے ادا ہو جائیں گے، اپنا گھر ہو تو آدمی فاقے بھی کر سکتا ہے۔ نہیں کھائیں گے، تر نوالہ، روکھی سوکھا کھا کے سب قرضے ادا دیں گے۔ مگر مکان بن جانے کے بعد زبیدہ نے اس اعلان کو کہاں یاد رکھا۔ گھر کے اخراجات اسی طرح جاری رہے بلکہ نئے مکان کی فرنگش کے چکر میں اخراجات کچھ بڑھ ہی گئے۔ اور میں قرضوں میں جکڑا ہوا تھا۔ ہر قرضے کی شرط یہ تھی کہ قسط ماہانہ ادا کی جائے۔ میں پریشان کہ یا اللہ کوئی قسط ادا کروں کوئی ادا نہ کروں۔ جس قسط سے ذرا ہاتھ کھینچنا اس قسط کے سلسلہ میں پاد دہانی کا پروانہ موصول ہو گیا۔

اصل میں اپنے گھر کے ہمنی مومن کی مدت بہت مختصر رہی۔ ابتدا کے دن تو خوشی خوشی

گند گئے۔ خوشی سی خوشی۔ زندگی میں پہلی مرتبہ پہ چلا کہ اپنے بنائے ہوئے گھر میں بسر کرنے کے کیا معنی ہوتے ہیں۔ کتنا اطمینان، کتنی آسودگی ہوتی ہے اپنی دلی ہوئی چھت تلے سونے جا گئے میں۔ مگر جب قسطوں کی ادائیگی کا مرحلہ آیا اور یاد دہانیوں کے پردانے آنے شروع ہوئے تو پھر تصویر کا دوسرا رخ سامنے آیا۔ بوجان نے تو مجھے بس یہ تصویر دکھائی تھی کہ آدمی کا اپنا کونہ نہ ہو تو بے ٹھکانا رہتا ہے۔ ساری مزاحمت کے باوجود یہ خیال میرے اندر سرایت کر گیا۔ لگنے لگا کہ میں اسی باعث اکھڑا بکھرا پھرتا ہوں کہ اپنا کوئی ٹھکانا نہیں ہے۔ اگر اپنا مکان بنا لوں تو زندگی میں ایک جماؤ آجائے گا۔ مگر مکان بنانے کے تصور سے ہی دن بعد کھلا کہ میں تو اور بکھر گیا ہوں۔ پاؤ سنگ فنانس کا رپورٹ میں، بنکوں میں، اپنے دفتر کے اکاؤنٹ سیکشن میں — کہاں کہاں بکھرا پڑا ہوں۔ شاید یہ اس نئے زمانے کی زندگی کا خاصہ ہے کہ آدمی جتنا اطمینان کے لئے جتن کرتا ہے اتنا ہی اپنی پریشانیوں میں اضافہ کرتا ہے، آسائش کے جتنے اسباب مہیا کرتا ہے اتنا ہی بے آرامی کا سامان کرتا ہے جتنا زندگی میں ترتیب کا اہتمام کرتا ہے اتنا ہی بکھرتا چلا جاتا ہے اور اپنا مکان، یہ تو بور کے لڈو ہیں کہ کھائے تو پھٹتے نہ کھائے تو پھپھٹتے۔ بہر حال اب میں یہ سوچ رہا تھا کہ اس بچھتاوے سے تو اپنی وہ حسرت، تعمیر ہی اچھی تھی۔

”خیر اس وقت توجہ جیلانے کا کوئی فائدہ نہیں ہے“ میں نے فتنہ مختصر کرنے کی کوشش کی۔ ”صبح دفتر نہیں جاؤں گا۔ اسی مارچ نکلوں گا۔ کچھ نہ کچھ بندوبست ہو ہی جائے گا“

”اگر تم ایسے ہی بندوبست کرنے والے ہوتے تو پہلے نہ کر لیتے۔ آج کہہ رہے ہو کہ کل کچھ کروں گا۔ کل کہو گے کہ پرمسوں کروں گا۔ بس اسی آج کل میں میعاد گزر جائے گی اور وہ کمبختی مارے ہمارے گھر کی بولی نگانے کے لئے آن دھکیں گے۔“

بوجان کہ اب تک خاموش بیٹھی تھیں ترپ کر بولیں ”خاک بھو بھل ان منہ جھلسوں“

کے منہ میں رائے بڑے کہیں کے ہمارے گھر کی بولی لگانے والے۔
 ”اچھا صبح تو ہونے دو۔ کل دیکھیں گے۔“ میں نے ایک مرتبہ پھر قصہ مختصر کرنے کی کوشش کی۔

”جب میں نے کہا تھا کہ ایک من چاول کا بندوبست کر دو، اچھے بڑے وقت کیلئے گھر میں پڑے رہیں گے تو اس وقت بھی تم نے یہی کہا تھا کہ اچھا کل کچھ کریں گے۔“
 ”ایک من چاول،“ بوجان بولیں۔ ”ایک من چاول میں دلہن تم کتنے دن نکال لوگی شیطان کے کان بہرے، اگر دلگافا شروع ہوا تو جلدی تو نہیں نبٹ جائے گا۔“
 ”ایک من چاول۔ اے دلہن خالی ایک من چاول سے کیا بنے گا۔ بازار تو سامے پٹ ہو جائیں گے۔ کوئی چیز نہیں ملے گی۔“

”بوجان آما تو بھرا رکھا ہے اور منگا کے رکھ لوں گی۔ دالیں بھی بھری رکھی ہیں۔“
 ”اری وہ تو مہینے کے خرچ کی ہوں گی۔ اس وقت گوشت تو ملے ولے گا نہیں، دالوں پہ ہی گزارہ ہوگا۔“

”سب دالیں منگا کے رکھ لو۔ نون سرچ، دھنیا، لہسن پیاز ہر چیز وقت کا کوئی پتر تھوڑا ہی ہے۔“

میں نے بوجان اور زبیدہ کی یہ گفتگو حیرت سے سنی۔ لگتا تھا کہ ماس بہو میں بخیرگی سے کچھ بڑے مسائل پر تبادلہ خیال ہوا ہے اور بعض انتظامی امور طے ہوئے ہیں اور یہ کہ مجھے اعتماد میں لینے کی قطعی ضرورت محسوس نہیں کی گئی۔

”قصہ کیا ہے۔ کیا جنگ چھڑنے والی ہے؟“

”سن رہی ہو بوجان، تمہارے بیٹے کیا پوچھ رہے ہیں۔“ زبیدہ کا لہجہ سخت

طنز پر تھا۔

”میرے لال، دنیا میں رہتے ہو تو دنیا کی خبر بھی رکھا کرو۔ تم تو باہر گھومنے

پھرنے والے ہو، تمہیں تو زیادہ پتر ہونا چاہیے۔ ہم گھر میں بیٹھے اتنا کچھ سن رہے ہیں۔
نصیب بن بوا بتا رہی تھی کہ دونوں طرف بھر پور تیز ہو رہی ہیں۔ وہ قتلام ہوگا کہ خون
کی ندیاں بہہ جائیں گی۔“

”اچھا؟“ بوجان کی باتوں سے میں محفوظ ہونے کے موڈ میں تھا۔
ذبیہ نے پھر نشتر چلایا۔ بوجان اپنے بیٹے کا جواب سن لیا۔ بھولے بن کر پوچھ
رہے ہیں کہ اچھا۔ ان کی انہیں باتوں پر تو میرا جی جلتا ہے۔“
”بیٹے، میرے چاند، تم کس مراق میں رہتے ہو۔ چاروں طرف شور مچا ہوا ہے۔
تمہیں کسی بات کی کوئی خبر ہی نہیں ہے۔“

”بس انہیں اتنا ہی پتر ہوتا ہے جتنا کامریڈ انہیں بتا جاتا ہے۔“
”مگر بخت مادے کامریڈ کو تو دنیا کی ہر بات کا پتر ہوتا ہے۔ اسے اور کام
ہی کیا ہے۔ جو روز جاتا گھر نہ بار۔ ٹمک کے کہاں بیٹھے۔ جیلے پاؤں کی بلی بنا گھومتا
ہی رہتا ہے۔“

”جب ہی تو لوگ اس پر انگلیاں اٹھاتے ہیں۔“ ذبیہ کہنے لگی۔ نصیب بن بوا
مجھ سے پوچھنے لگی کہ یہ آدمی تمہارے گھر کیوں آتا ہے۔ میں نے کہا کیوں بات ہے کہنے
لگی کہ یہ تو روس کا جاسوس ہے۔ بوجان یہ سن کے ایک دفعہ تو میں سنائے میں آگئی۔
”اجی کوئی روس کا جاسوس ہے تو ہوا کرے، ہمیں کیا ہم کو نسا روس کے خلاف
مسکویں کرتے ہیں۔ پھر بھی اگر کوئی لگائی بھائی کرتا ہے تو کرے، ہماری جوتی سے
روس سے۔ ہمارا کو نسا لینا دینا ہے۔ جو وہ ہمیں دیتا ہو وہ نہ دے۔“

میں نے دیکھا کہ بات قسطوں کی ادائیگی کے مسئلہ سے چل کر روس پر پہنچ گئی
ہے۔ میں نے یہ موقع غنیمت جانا۔ اب ذبیہ کی طرف سے کسی نشتر کا اندیشہ نہیں تھا۔
ادھر ادھر کی بات کر کے قصہ مختصر کیا اور بوجان کو احساس دلایا کہ ان کے دعا پڑھنے

اور سونے کا وقت آن پہنچا ہے۔ بوجان فوراً ہی اٹھ کھڑی ہوئیں۔ ادھر میں نے بھی اعلان کر دیا کہ بہت تھکا ہوا ہوں، بس سونا چاہتا ہوں۔

زبیدہ نے صبح ہی جھنجھوڑ کر اٹھا دیا۔ وہ دن تو اب گزر گئے تھے جب اس گھر میں ترکے سے میری آنکھ کھل جاتی تھی اور پھر میں اس گھر میں چڑھنے والی تازہ تازہ صبح کا لطف اٹھاتا تھا۔ دیر سے اٹھنے کا معمول واپس آ گیا تھا۔ وہی پرانا دستور کہ زبیدہ نے جھنجھوڑا، "اجی آج تمہیں دفتر جانا نہیں ہے" خیر یہ جلد تو بہت پُرانا ہو گیا تھا۔ نئے گھر میں آ کر جگانے کے کچھ نئے بہانے پیدا ہو گئے تھے۔ کچھ یاد ہے آج آپ کو قسط جمع کرنی ہے؟"

"اٹھئے نا۔ آج بنک بھی جانا ہے۔ پراپرٹی ٹیکس جمع کرانے کی آج آخری تاریخ ہے۔" ویسے آج زبیدہ نے اس قسم کا کوئی نوٹس نہیں دیا۔ بس جھنجھوڑ کر اٹھا دیا۔ شاید مزاج کی درد ہی کسی قدر ابھی باقی تھی۔

میں اٹھ کر باہر روم گیا۔ نہایا دھویا۔ برآمدے میں آ بیٹھا۔ فوراً ہی سامنے ناشتہ آ گیا۔ ناشتہ کے آتے ہی صبح کے مہمان بھی ایک ایک کر کے آن موجود ہوئے اور مجھے لگا کہ جیسے میں نے سرے سے اکٹھا ہورہا ہوں۔ رات تو زبیدہ کی باتیں سن کر بالکل ہی بکھر گیا تھا۔ ایک مجذوب کے متعلق سن رکھا تھا کہ رات کو سوتے وقت ان کے اعضا بکھر جاتے تھے، صبح ہوتے پر اعضا یکجا ہوتے اور بزرگ صبح و سالم اٹھ کھڑے ہوتے۔ مگر میرے اعضا دن نکلنے کے ساتھ بکھرنے شروع ہوتے۔ بس ادھر گھر سے قدم نکالا اور اعضا بکھرنے شروع ہوئے۔

ہاں تو میں اپنے صبح کے مہمانوں کا ذکر کر رہا تھا۔ یہ بھی بتانا پڑے گا کہ ان مہمانوں کی آمد کی تقریب کیسے پیدا ہوئی برآمدے کے سامنے اپنے مختصر سے مہرہ زار میں جو ہار سنگھار لگایا تھا وہ اب اچھا خاصا بڑا ہو گیا تھا۔ اس کے قریب انار۔ انار کے قریب

لکروندا۔ یہ چراغ حویلی کی طرح کوئی لمبے چوڑے احاطہ والا گھر تو تھا نہیں کہ نیم اور اعلیٰ جیسے اونپے پیر لگائے جاسکتے۔ یہاں تو چھوٹے قد اور کم پھیلنے والے درخت ہی لگائے جاسکتے تھے۔ سوہار سنگھار، انار، لکروندا۔ ساتھ میں چند پودے اور بیلے۔ یہی بیلا، چنبیلی، موتیا، گلاب ان میں کسی کی ذیل کسی کا پودا۔

ان پیر پودوں کی وجہ سے اپنا یہ چھوٹا سا گھر جلد ہی شاد آباد ہو گیا۔ کیا کیا مہمان یہاں آکر اتراتھا۔ یہ جو خاکستری رنگ کی چڑیاں ہوتی ہیں ان کا کیا ہے جہاں نام کو بھی دانا ڈنکا دیکھا۔ ان اکٹھی ہوتیں۔ ہر گھر میں اپنے لئے جگہ پیدا کر لیتی ہیں۔ کڑیوں والے مکانوں میں انہیں اپنے گھر بنانے کی زیادہ سہولتیں حاصل تھیں۔ ذرا کڑی جھکی اور انہوں نے چار تنکے چن کر اپنا گھونسلہ بنا لیا۔ چھتیس کڑیوں سے بے نیاز ہوتیں تو پھر ان کی صاری توجہ روشندانوں پر ہو گئی۔ گھر میں جب گھونسلہ بنایا تو پھر گھر کے کھانے پینے میں بھی برابر کی شریک ہو گئیں۔ خیر ابھی اپنے گھر کا کوئی گوشہ ان کے گھونسلوں کی زد میں نہیں تھا۔ مگر صبح کے ناشتہ میں شریک ہونا ان کی عادت بنتی جا رہی تھی۔ شلیدین چکی تھی۔ سیدھی وجہ یہ تھی کہ جب سے میں یہاں منتقل ہوا تھا، کمرے میں بند ہو کر ناشتہ کرنے کا طریقہ میں نے ترک کر دیا تھا۔

برآمدے میں بیٹھ کر ناشتہ کرتا تھا۔ مجھے تو پتہ بھی نہیں چلا کہ اس نیک رسم کا آغاز کیسے ہوا۔ بس مجھے رفتہ رفتہ اس کا احساس ہوا کہ جب میں صبح ہی صبح برآمدے میں بیٹھ کر ناشتہ کرتا ہوں تو آس پاس کچھ چڑیاں بے چین بے چین سی نظر آتی ہیں۔ کوئی کوئی بے تاب ہو کر میز پر آن بیٹھتی ہے اور پلیٹ میں رکھے توں کو ندمیر سے دیدوں سے دیکھتی ہے۔ یہ دیکھ میں نے کھلے دل سے ان چڑیوں کا خیر مقدم کیا اور اپنے ناشتہ میں انہیں مستقل شریک بنا لیا۔ توں کے کنارے ریزہ ریزہ کر کے ڈال دیتا۔ وہ بڑے شوق سے ان ریزوں کو چبکتیں اور دم بھر میں چٹ کر جاتیں۔ اس

روز روز کی خاطر داری سے ان کی بے تکلفی اتنی بڑھ گئی کہ کوئی کوئی اُرک ناشتہ کی میز پر آن بیٹھتی۔ تھوڑی دیر دور دور بچھد گئی۔ پھر ایک دم سے قریب آکر میرے سامنے رکھے تو س پر چونچ مارتی۔ چڑیوں کی اس بے تکلفی پر اعتراض نہیں۔ اعتراض اس بات پر ہے کہ اتنے قرب اتنی بے تکلفی کے بعد بھی چڑیاں آدمی پر اعتبار نہیں کرتیں۔ بہت وہمی اور شکی ہوتی ہیں۔ اعتبار کر کے بھی اعتبار نہیں کرتیں۔ ذرا کھٹکا ہوا اود بھرا کھا کر اُرگیش۔ کوئے کا معاملہ تو یہ ہے کہ وہ دوسرے سے اعتبار کرتا ہی نہیں۔ مریضانہ حد تک شکی۔ ہر وقت کان کھڑے رکھنا سمجھتا ہے کہ ساری دنیا اُس کے درپے ازار ہے۔ روٹی کا ٹکڑا ڈالو، فوراً آئے گا۔ مگر ٹکڑا ڈالنے والے پر اعتبار کر لے یہ نہیں ہو سکتا۔ تو کوئے نے تو اعتبار کرنا سیکھا ہی نہیں۔ اس لئے اس کی کسی حرکت سے صدمہ بھی نہیں ہوتا۔ مگر چڑیاں تو یہ ظاہر کرتی ہیں کہ انہیں آپ پر بہت اعتبار ہے اود بھرا چانک کسی ذرا سی بے حسنی سی بات پر اپنی بے اعتباری کا اعلان کر دیتی ہیں۔ میں سمجھتا رہا کہ میں نے ان کا بہت اعتبار حاصل کر لیا ہے۔ مگر کبھی زور سے کھانس دیا یا چھینک آگئی تو اُن کی آن میں انہوں نے سارے آپس کے اعتبار کو ملیا میٹ کر کے رکھ دیا۔ بھسرا کھا کر یہ جا وہ جا جا ہے وہ اس کے بعد فوراً ہی واپس آجائیں گم ایک مرتبہ تو ظاہر کر ہی دیا کہ انتہوں نے مجھ پر کچھ زیادہ اعتبار نہیں کیا تھا۔

خیر چڑیاں اعتبار کریں یا نہ کریں۔ مگر تکلف نہیں کرتیں۔ کھانے پینے کے معاملہ میں بہت ہی بے تکلف واقع ہوئی ہیں۔ تو صبح کے ناشتہ پر وہ بہت بے تکلفی سے میرے قریب آجاتیں۔۔۔۔۔ مگر ببل کے یہاں تکلف بہت ہے۔ میں تو س کے کنارے ریزہ ریزہ کر کے قریب ہی ڈال دیتا۔ چڑیاں بے تکلف اُتر آتیں اور چگ لیتیں۔ ایک دن دیکھا کہ ایک ببل آس پاس منڈلا رہی ہے۔ قریب آنے سے جھجکتی ہے۔ میں نے اس کی جھجک کا احترام کرتے ہوئے تو س کے تھوڑے ریزے سامنے والے

ہار سنگھار تکے بکھریئے اور خود واپس آکر برآمدے میں اپنی جگہ آن بیٹھا۔ بلبلی کسی قدر تامل کے بعد انار کی شاخ سے اڑ کر ہار سنگھار پر آئی۔ پھر جھجکتی جھجکتی شاخ سے اتر اور ایک ریزہ چوپنج میں داب پھرتی سے اڑ پھر شاخ پہ جا بیٹھی۔ پھر اس نے ٹھہر پر ایک طائرانہ نظر ڈالی۔ میری حرکات و سکنات کا جائزہ لیا۔ پوری طرح اطمینان کر لینے کے بعد پھر شاخ سے اتری۔ پھر ایک ریزہ چوپنج میں دبا اور پھر اسی پھرتی سے شاخ پہ جا بیٹھی۔ خیر یہ تکلف پہلے دن رہا۔ کسی قدر دوسرے دن۔ تیسرے دن اس نے شاخ سے اتر کر اطمینان سے ریزے چن چن کر کھائے۔ چوتھے دن وہ اکیلی نہیں آئی۔ زیادہ ساتھ آئے اور پھر وہ اس دسترخوان پر چڑیوں کے مستقل شریک ہو گئے۔ بلبلیوں کی شرکت نے ہار سنگھار کی پھاٹوں میں بچھنے والے اس دسترخوان کو چارچاند لگا دیئے۔

چند دنوں بعد دیکھا کہ دو گڑسلیں بھی بروقت آن اُترتی ہیں اور چڑیوں بلبلیوں کی شریک بن جاتی ہیں۔ ان کی شرکت بھی بھلی لگی۔ لیکن جب ایک کوئے نے یہاں آکر اس سبھا میں کھنڈت ڈالی اور ان کے مذاق پر ماتھ صاف کیا تو مجھے یہ بات اچھی نہیں لگی۔ اور وہ تو ان ریزوں پر اتنا لوٹ کر گرتا تھا اور اتنا جاہ حانہ رو یہ اختیار کرتا تھا کہ چڑیا بلبلیں گڑسلیں سب تھوڑی دیر کے لئے کنارہ کش ہو جاتی ہیں، کتنی مرتبہ میں نے اسے اڑانے کی کوشش کی، دھتکارا، شمی شمی کیا، مگر کوا تو بہت ڈھیٹ ہوتا ہے۔ مگر پھر مجھے خیال آیا کہ کوئے کے خلاف میرے یہاں اتنا تعصب کیوں ہے۔ آخر یہ بھی تو پرندہ ہے اور وہ پرندہ ہے جسے گیتوں کی برہن کا گاکا کہہ کر پکارتی ہے۔ نام سے بھی کتنا فرق پڑتا ہے۔ کاکا کا نام دھیان میں آتے ہی اس کے ساتھ میرا سلوک بدل گیا۔ اب مجھے احساس ہوا کہ میرے دماغ میں مذاغ و زغن پھنسے ہوئے تھے۔ اس واسطے سے کوئے کے خلاف یہ تعصب تھا۔

پرنندوں کی اس سبھا میں ایک غیر جنس بھی شامل ہو گئی۔ ہار سنگھار کی چھاؤں میں چلتے چلتے چڑیلوں بلبلیوں گرہ سلوں نے محسوس کیا کہ بیچ ان کے ایک گلہری بھی آن گھسی ہے جو ان کے کھانے دانے میں حصہ بنا رہی ہے۔ اس سے اس سبھا میں تھوڑی بد مزگی پیدا ہوئی۔ مگر گلہری نے پرنندوں کے رد عمل پر دھیان نہیں دیا۔ اسے اپنے کام سے کام تھا۔ پنچوں میں توس کا ریزہ لے کر منہ میں رکھتی جیسے آدمی نوالہ توڑ کر منہ میں رکھتا ہے۔ آخر چڑیلوں نے بھی اپنے رویے میں نرمی پیدا کی اور گلہری کے ساتھ اقبام و تفہیم کر لی۔

غیر تو میں روز صبح کو ناشتہ کرتے کرتے توس کے کنارے الگ کر کے ریزہ ریزہ کرتا، ہار سنگھار تلے انہیں بکھر دیتا۔ چڑیاں تو پہلے سے منتظر ہوتیں۔ ادھر ریزے بکھرے گئے ادھر وہ مختلف گوشوں سے اڑ کر آئیں اور چگنے لگیں۔ بلبلیں عین وقت پر آئیں اور ان کی شریک بن جاتیں۔ گرہ سلیں بھی ان کے آگے پیچھے آنے نہجتیں۔

ادھر گلہری منڈیر پر دوڑتی ہوئی آتی، تیزی سے میچے اترتی اور ناشتے میں شامل ہو جاتی۔ کوا کبھی آتا کبھی نہ آتا۔ جب آتا تو ٹوٹ کر گرتا، اناپ شناپ کھاتا اور فوراً ہی اڑ جاتا۔

بس یہ وہ وقت ہوتا جب میں محسوس کرتا کہ میں اکٹھا ہو رہا ہوں۔ رنگارنگ مہماں اترتے جاتے اور میرے بکھرے ریزے اکٹھے ہوتے جاتے مادیکتے دیکھتے میں سارا اکٹھا ہو جاتا۔ لگتا کہ اب میں پورا ہوں بالکل سالم۔

”کس مراق میں بیٹھے ہو۔ آج دفتر جانا نہیں ہے، یہ زبیدہ کی آواز۔ اس کے ساتھ ہی جیسے میں پھر بکھرنے لگا ہوں۔

”یاد ہے آج ہاؤسنگ والوں کی قسط بھی جمع کرانی ہے“

”وہ بھی یاد ہے“

یاد تو تھا۔ مگر ہار سنگھار نے جو پڑ رکھا تھا۔ چڑیاں تو چگ کر اڑ گئی تھیں۔ مگر ہار سنگھار نے میرا سترہ روک رکھا تھا۔ ان دنوں اس کا موسم تھا۔ گرمیاں جا چکی تھیں۔ اب تو بس ڈپر کی دھوپ میں بچی کچی چنگی بھر گرمی رہ گئی تھی۔ مجرورہ تو دوپہر کا قصہ تھا۔ شامیں اور صبحیں تو خشک ہو چکی تھیں۔ اس خشکی کے ساتھ ہار سنگھار کے مہکنے کا موسم شروع ہو گیا۔ شام کے ساتھ پھوننا شروع ہوتا۔ تارکی میں مات کے ساتھ دمدم پھولتا چلا جاتا۔ صبح کے دھندلکے میں کتنا ہنستا مہکتا دکھائی دیتا۔ چھاؤں میں اس کی آدھا سفید آدھا عسفرانی بستر بچا نظر آتا۔ دھیرے دھیرے ایک ایک کر کے پھولوں کا گرنا اور بستر کا دبیز ہوتے چلے جانا ہار سنگھار کی مہک میں یہ اور کونسی مہک ان شامل ہوتی کہ میں مہکنے لگا۔ اچھا وہ -

میں یاد کر کے کتنا حیران ہوا۔ میں یہ سمجھے بیٹھا تھا کہ وہ مہک میری زندگی سے نکل گئی، کہیں کھو گئی۔ اسے لو وہ تو میرے اندر ہی کہیں گم ہوئی تھی۔ ہار سنگھار کی مہک اسے اندر سے باہر کھینچ لائی۔ پھولوں کے ساتھ یہی تو پریشانی ہے۔ آدمی کو شگفتہ کرنے کے ساتھ ساتھ اداس بھی کرتے ہیں کہ ان کی خوشبو ماضی کی دور دراز جگہوں سے حافظہ کی کسی عقیقی کوٹھری سے، کہاں کہاں سے کھوئی ہوئی خوشبوؤں کو کھینچ کر لے آتی ہے۔ مجھے یاد آیا اور میں حیران ہوا کہ اچھا وہ میں تھا، ایک خوشبو نے مجھے کیا سے کیا بنا دیا تھا۔ پھر یہ یقینی کی ایک لہر کہیں سے اُمتہ آئی نہیں، میں تو یہ ہوں جواب ہوں۔ وہ کوئی اور تھا۔ کتنی دیر میں اس لہر میں بہتا رہا۔ پھر ایک اور خیال آیا کہ اپنے سے ذرا ہٹ کر اس کو دیکھنا تو چاہیے جو شاید میں ہی تھا اور جیسے میں نہیں کوئی اور تھا۔ اسے دیکھنے کے لئے ذرا اپنا صیغہ ہی تو بدلنا پڑے گا۔ پرانی کہانیوں میں تو آدمی اپنا قالب بدل لیتا تھا۔ تم اپنا صیغہ نہیں بدل سکتے۔ صیغہ واحد منکلم سے صیغہ واحد غائب میں منتقل ہونا آخر ایسا کونسا مہیا سفر ہے ان دنوں عجب اس کا عالم تھا۔ اٹھتے بیٹھتے اسی کا دھیان۔ اس نے اپنی لکھی ہوئی ایک رومانی کہانی اسے پڑھنے کے لئے بھجوائی۔ کہانی پڑھ کر وہ بہت سہیشانی۔ فوراً لے

فون کیا۔

”اخلاق، تم نے یہ کہانی مجھ پر لکھی ہے“ اس کے لہجہ میں تھوڑی برہمی تھی۔

وہ بہت سٹٹایا۔ ”تم پر؟ نہیں تو“

”نہیں کیسے۔ مجھ پر تو لکھی ہی ہے۔ تم نے میرے بارے میں کیسی کیسی باتیں

لکھی ہیں“

”تمہارے بارے میں؟ کوئی باتیں میں تمہارے بارے میں“

”بہت بھولے بن رہے ہو۔ تمہیں پتہ نہیں ہے کہ تم نے میرے بارے میں کیا کیا

لکھا ہے“

”مگر یہ کہانی تو میں نے اس وقت لکھی تھی جب میں تمہیں جانتا ہی نہیں تھا اور

اب بھی....“

بات کاٹتے ہوئے ”اس سے کیا فرق پڑتا ہے“

اس پر وہ لا جواب ہو گیا۔

پھر اس نے واقعی اس کے بارے میں ایک کہانی لکھی۔ اسے پڑھے کو بھجوائی۔ اس نے

کہانی پڑھی اور فون کیا۔

”اخلاق، یہ کہانی تم نے کس لڑکی کے بارے میں لکھی ہے“

”تمہارے بارے میں“

”میرے بارے میں۔ کیوں مذاق کر رہے ہو۔ سچ بتاؤ۔ یہ کون لڑکی ہے“

”یہ تم ہو“

”میں؟ کسی کو بنانا تو تمہیں خوب آتا ہے۔ سچ بتاؤ یہ ہے کون اور تمہارا

اس سے — اچھا خیر یہ میں نہیں پوچھتی۔ بس اتنا بتا دو کہ لڑکی کون ہے“

”میں کیسے تمہیں یقین دلاؤں کہ یہ تم ہو“

”میں کیسے تمہیں یقین دلاؤں کہ یہ تم ہو“

”یہ میں ہوں۔ چہ خوب۔ میں کہاں سے ہو گئی۔ تم نے تو ابھی مجھے دیکھا ہی نہیں ہے۔“
”اس سے کیا فرق پڑتا ہے“

اس پر وہ لاجواب ہو گئی۔ ٹیلی فون بند کر دیا۔ مگر تھوڑی دیر بعد پھر فون کیا۔
بہت بے چین لگ رہی تھی۔ آواز سے پتہ چل رہا تھا کہ کتنی بچپن ہے۔ ”اچھا یہ بتاؤ اخلاقی
میرے بارے میں یہ باتیں تمہیں بتائیں کس نے“

”ٹوٹے نے“

”ٹوٹے نے“ وہ چکر لگئی۔

”ہاں ٹوٹے نے“

پلوچھنا راجہ رتن سین کا ہیرا من ٹوٹے سے اور بیان کرنا ہیرا من ٹوٹے کا
رتن سین سے کہ یہاں سے سات سمندر پار ایک ٹگر ہے سراندریپ۔ راجہ ہے اس کا
گندھرپ سین۔ بیٹی ہے اس راجہ کی پدماوت، نازک پدمنی، گج گامنی، چندر مکھی،
بال سادون کی گھٹا جیسے، گردن صراحی ایسی، سینہ ہری بھری کھیتی، پیٹ صندل کی
تختی، کمر پتلی، کوہے بھاری اور سن کے عاشق ہو جانا رتن سین کا اور ترپنا مچھلی کی طرح
اسے ایک نظر دیکھنے کے لئے۔

”یعنی کہ تم نے اسے دیکھا ہی نہیں ہے“

”نہیں“

”تم مجھے چلا تو نہیں سہے ہو“ متا ز نے شک بھری نظروں سے اسے دیکھا۔

”صحیح کہہ رہا ہوں۔ ابھی تک نہ ملاقات ہوئی ہے۔ نہ میں نے اسے دیکھا ہے“

”یعنی تمہیں پتہ نہیں کہ وہ ہے کیسی“

”جب دیکھا ہی نہیں ہے تو کیسے پتہ ہو سکتا ہے کہ وہ کیسی ہے“

”اچھا“ ممتاز تعجب میں پڑ گیا ”اخلاق“ جب تم نے اُسے دیکھا ہی نہیں ہے تو تمہیں اس سے عشق کیسے ہو گیا“
 ”یہی بات تو میری سمجھ میں نہیں آتی“
 ”بکو اس۔ یہ کوئی عشق و شوق نہیں ہے“

وہ خود شک میں مبتلا تھا۔ ہاں واقعی، جب میں نے اسے دیکھا ہی نہیں ہے اور کسی دیکھنے والے نے بھی کبھی نہیں بتایا کہ وہ کیسی ہے تو پھر مجھے عشق کہاں سے ہو جائے گا۔ شاید یہ بس ایک خلش ہے، ایک یہ جاننے کی آرزو کہ وہ کیسی ہے۔
 ”خیر عشق تو یہ نہیں ہے۔ مگر میں یہ پوچھتا ہوں کہ جب تم نے اسے دیکھا نہیں اس سے تمہاری ملاقات نہیں ہوئی تو وہ تمہارے چکر میں یا تم اس کے چکر میں آئے کیسے۔“
 ”یار، کوئی ایسی بات ہی نہیں تھی۔ میں دفتر اس روز فوراً دیر سے پہنچا۔ دیکھا کہ میری میز پر ایک نازک سا فاؤنٹین پین رکھا ہے۔ میں نے اپنے چپراسی سے پوچھا، رحمت یہ فاؤنٹین پین کیسا ہے۔ صاب جی ایک بی بی آئی تھی۔ کہنے لگی کہ مجھے ایک ضروری فون کرنا ہے۔ میں اسے یاں پر لے آیا کہ بی بی یاں سے فون کر لو۔ وہ بی بی ٹیلی فون پر باتیں کرتے کرتے کچھ لکھ رہی تھی۔ پھر چلی گئی۔ بعد میں میں نے دیکھا کہ وہ اپنا فاؤنٹین پین چھوڑ گئی ہے۔ میں نے رحمت کی بات سن کر پین اپنی دراز میں رکھ لیا کہ آئے گی تو اس کے حوالے کر دوں گا۔ دوسرے دن اس کا فون آ گیا کہ جی میں آپ کی میز پر اپنا پین بھول آئی تھی۔ میں نے کہا کہ محفوظ ہے۔ بولی کل میں بارہ ساڑھے بارہ بجے آ کر لے جاؤں گی۔ دوسرے دن ان اوقات میں میں نے اس کا انتظار کیا۔ آئی ہی نہیں نہ خود آئی نہ فون کیا۔ اس کے دوسرے دن فون پر معذرت کی کہ آ نہیں سکی۔ اس پر میں نے ایک فقرہ کہہ دیا۔ بس لائٹ موڈ میں کہا تھا“
 ”کیا فقرہ کہہ دیا۔ وہ بھی بتا دو“

”میں نے بس یوں ہی ایک فقرہ لگا دیا کہ دیکھئے آپ کا پین میرے لئے شہزادی کی جوتی تو نہیں بن جائے گا۔ اس پر وہ چکرائی، جی میں سمجھی نہیں۔ میں نے کہا مطلب یہ ہے کہ جس طرح پُرانی کہانیوں میں شہزادیاں شادی بیاہ سے واپس ہوتے ہوئے۔ ہسٹربٹریں اپنی ایک جوتی چھوڑ جایا کرتی تھیں اور پھر وہ جوتی بد نصیب شہزادے کے گلے کا ہار بن جاتی تھی۔ اس طرح تو نہیں ہوگا۔ اس پر وہ بے ساختہ کھلکھلا کر ہنسی یا اس کا اس طرح کھلکھلا کر ہنسا، بس میں تو فنا ہو گیا“

”اچھا؟“

”ہاں۔ یا ر کیا ہنسی تھی اس کی؟“

”پھر ہوا کیا؟“

”اس کے بعد مین کے لئے اس کا آنا تو ملتوی ہوتا چلا گیا۔ معذرت کا فون آجاتا تھا۔ بس اس وقت سے یہ سلسلہ چلا ہوا ہے“

اس پر ممتاز جی کھول کر ہنسا ”یا ر اخلاق، تم نے فقرہ غلط کہہ دیا“

”کیسے؟“

”تم نے اُسے شہزادی کا STATUS دے دیا۔ اب وہ تمہیں شہزادی بن کر دکھا رہی ہے۔ پیارے بہت ستائے گی۔“

”پھر کیا کیا جائے؟“

”اب تم اس کی الٹ بات کہو۔ اب کے فون آئے تو کہو کہ یہ پین شہزادی کی جوتی نہیں ہے کہ میں اسے اپنے گلے کا ہار بنالوں۔ آپ اسے لینے آ رہی ہیں۔ یا میں اپنی ٹائپسٹ کو پریذنٹ کر دوں“

”ہاں یہ ٹھیک ہے“

اُس نے کتنا مصمم ارادہ کیا تھا کہ اب کے وہ دو ٹوک لہجہ میں بات کرے گا۔ مگر

جب اس کا فون کیا تو بات کہیں سے چلی اور کہیں پہنچ گئی۔ کتنی باتیں ہوئی تھیں۔ اس روز اور فون پر اس روز آواز کتنی صاف آرہی تھی۔ جیسے بالکل قریب بیٹھی باتیں کر رہی ہو۔ باتیں کرتے کرتے جب درمیان میں ایک ذرا وقفہ آتا تو اسے اس کے سانس کی آواز تک سناٹی دیتی۔ آواز دھیمی ہوتی گئی۔ وہ ایک دوسرے کے قریب ہوتے گئے کہ وہ اس کے گرم سانس کو اور اس کے بدن کی آبیج کو محسوس کر سکتا تھا۔ فون درمیان سے غائب ہی ہو گیا۔ کتنی دیر تک وہ سر جوڑے باتیں کرتے رہے۔ آہستہ آہستہ کبھی اتنی آہستہ کہ بات سرگوشی بن جاتی۔

جب فون سے فارغ ہو کر وہ باہر نکلا تو دونوں وقت مل رہے تھے۔ ارے یہ تو شام ہو گئی۔ وہ حیران ہوا، اچھا آج اتنی لمبی بات ہوئی تھی۔ کمال ہو گیا۔ چلتے چلتے اس نے سیرت سے آسمان کی طرف دیکھا جہاں اب ستارے نکل آئے تھے۔ آسمان کتنا نیچے آگیا تھا اور ستاروں سے کتنا بھرا ہوا نظر آ رہا تھا اور آج ستارے بھی کتنے بڑے بڑے نظر آ رہے تھے اور کتنے قریب کہ بس وہ ذرا ہاتھ بڑھائے گا تو مٹھی میں بہت سے ستارے آجاہیں گے۔

”آج کیا دفتر سے چھٹی لے لی ہے۔ مگر قسط تو جمع کرانی ہے یا وہ بھی نہیں کرانی؟“ زبیدہ کی سرزنش بھری آواز اور اس کے ساتھ ہی ستارے غائب، واپس اپنے صیغہ میں۔ وہی صیغہ واحد متکلم کا قید خانہ جہاں سے نہ آسمان نظر آتا ہے۔ نہ ستارے دکھائی پڑتے ہیں۔ ان دنوں میں اندر سے کتنا بھرا بھرا محسوس کرتا تھا، جیسے میرے اندر بہت کچھ ہے، جیسے میں بہت کچھ ہوں۔ خالی میں نہیں، میں سے بڑھ کر بہت کچھ، ستاروں سے بھرے آسمان کی طرح۔ میرے اندر پچ پچ ستارے بھرے ہوئے تھے۔ میں تھا کہ جھلملاتے ستاروں سے لدا پھندا آسمان تھا۔ اور اب، میں نے سوچا، میں اندر سے کتنا خالی ہوں، کتنا ترتر بتر ہوں۔ اگر چڑیوں کی یہ سبھا نہ ہوتی اور بار سنگھار کا

یہ پیڑ نہ ہوتا تو میں تو بالکل ہی گیا تھا۔

ذمیدہ سر پہ آن کھڑی ہوتی تھی۔ کس میزاری کے ساتھ ہار سنگھار اور چڑیوں کی
بھری سبحا کو پھوڑ کر وہاں سے اٹھا۔ بے دلی کے ساتھ کپڑے بدلے اور گھر سے نکل کھڑا
ہوا۔ باہر نکل کر کتنی رکشا والے کو رام کیا۔ رکشا کی مزاری تو ویسے ہی آدمی کو توڑ کر رکھ
دیتی ہے اور میں تو پہلے ہی سے ٹوٹا ہوا تھا۔

رکشا والا مال کی طرف دوڑتے دوڑتے پھر پلٹ پڑا۔ واپس ہوتے ہوئے ایک
رکشا والے نے اس سے اشارے میں کچھ کہا تھا۔

”کیوں اب کیا ہوا؟“

”آگے رستہ بند ہے۔“

”ادھر سے بھی رستہ بند ہے؟“

”ہاں ادھر سے بھی بند ہے۔ یہ کہتے کہتے اس نے رکشا کا دُخ موڑا اور پھر دوڑنا
شروع کر دیا۔

”اب مجھے کہاں لے جا رہے ہو؟“

”اے جی آفس کی طرف سے رستہ کھلا ہو گا۔ ادھر سے نکالتا ہوں۔“

اے جی آفس کے قریب پہنچ کر رکشا والا پھر ٹھٹھک گیا۔ ”ادھر سے بھی رستہ بند

ہے جی۔ میرے یاروں نے پوری مال ہی کی ناکہ بندی کر رکھی ہے۔“

”یہ تو بڑی مشکل ہے۔“ میں بڑبڑایا۔ ”مجھے تو بینک میں ضروری کام ہے۔ میں

ادھر اسی طرح جھٹکتا رہ جاؤں گا۔ ادھر بینک بند ہو جائے گا۔“

رکشا والے نے اچانک رکشا کو موڑا اور ایک گلی میں داخل ہو گیا۔
”بھئی یہ کہاں لے جا رہے ہو مجھے“

”جی آپ کو بنک تو پہنچانا ہی ہے۔ یہ راستہ بنک کے قریب جا کے نکلے گا۔“
اس کے ساتھ ہی رکشا نے اچھلنا شروع کر دیا۔ ہر جھٹکے کے ساتھ ہی اچھل پڑتا۔

”بھائی رکشا والے مجھے تم بنک تو پہنچا دو گے۔ مگر پلسیوں سمیت پہنچاؤ تو اچھا ہو۔“
”باؤ جی اللہ اچھا ہی کرے گا۔“

یہ راستہ میرے لئے بالکل نیا تھا اور میں حیران ہو رہا تھا کہ میں روز صبح شام
مال آتا جاتا ہوں۔ مگر مجھے کبھی احساس ہی نہیں ہوا کہ مال کی طرف اتنے رستے جاتے
ہیں۔ کتنے رستے آس پاس کی سڑکوں سے نکلتے ہیں اور مال کی طرف جاتے ہیں۔ مگر
کیا فائدہ۔ کوئی ایک واقعہ کوئی ایک اندیشہ دفعتاً ان سارے رستوں کو مسدود کر
سکتا ہے۔

گلی سے رکشا کے نکلتے نکلتے میں نے دیکھا کہ سامنے چند قدم کے فاصلے پر
مال نظر آرہی ہے اور اس کے پرلی طرف بنک دکھائی دے رہا ہے۔ میں نے اطمینان
کا سانس لیا۔ مگر رکشا والے نے ایک دم سے بریک لگائے ”باؤ جی یہ رستہ بھی بند ہے۔“
”کہاں بند ہے؟“ میں نے جھنجھلا کر کہا۔

”بابا شاؤ غور سے تو دیکھو۔ سامنے سڑک پر کانٹے دار تاروں سے رستہ رکا
ہوا ہے۔“

۷

موزید باتیزد اسلاف کا ذکر کہاں تک کروں۔ خاندان کی عظمت کتنا بیان کروں
 سفینہ چاہیے اس بحر بیکراں کے لیے

سو ہاتھ کھینچا ہوں اور رہوار قلم کو موڑ کر عرصہ حال میں لاتا ہوں خاندان کی
 عظمت و شوکت اب فساد ہے اسلاف کا دیدہ بطنہ قصہ پارنیہ ہے میں خاندان کی گمشدہ
 عظمتوں کا ماتم دار ہوں اپنے وجود پر شرمسار ہوں بزرگ اچھے رہے کہ بھلے وقتوں میں
 گذر گئے۔ خاندان کے زوال کا منظر دیکھنے کے لیے نگاہ اسلاف مشاق علی رہ گیا۔

واقع ہو کہ فقیر نے انزیری مجسری کو سلام کر لیا ہے کچری میں حاضری دینے والوں
 کے تیور بدلے ہوئے تھے میرے فیصلوں پر نکتہ چینی کرتے تھے ہر پھر کر دہی ایک اعتراض
 کہ فیصلہ بر بنائے تعصب کیا گیا ہے مسلمان فریق کی پاسداری کی گئی ہے یہ رنگ دیکھ میں
 نے عافیت اسی میں دیکھی کہ کلکٹر صاحب بہادر سے ضعیفی کا عذر کر کے اس ہمدہ جلیل
 سے سبکدوشی حاصل کر لوں بس اب خالی خان بہادری رہ گئی ہے مسلمان شہر ہنوز اس
 سے مرعوب ہیں سمجھتے ہیں کہ آفت آنے پر میری خان بہادری انہیں بچائے گی بھلا جب
 فرنگی کے قدموں تلے کی زمین سر کی ہوئی ہے تو اس کے دیئے ہوئے خطابات کی کیا وقعت
 رہ گئی۔ مگر میں ان سے صاف صاف کچھ کہتا بھی نہیں۔ اگر ایک بے وقعت خطاب سے
 ان کی ڈھارس بندھی ہوئی ہے تو بندھی رہنے دو۔ سودیکھتا ہوں اسنا ہوں مگر
 لب پر کوئی بات نہیں لاتا ہوں میرا حال سوائے میرے خداوند کے کوئی نہیں جانتا۔ ایک

ایک پنڈت گنگا دت مسجد تھے ان سے دل کا حال کہہ لیا کرتا تھا اور جی کی بھڑاس نکال لیا کرتا تھا وہ بھی سورگ میں جا براجمے۔ اسے پنڈت کی ہیرا تھا کہ مٹی میں مل گیا اس کی کہی ایک بات مجھے ان دنوں مرہ مرہ کے یاد آتی ہے کہنے لگا کہ شری مشتاق علی، تمہیں پتہ ہے کہ انت میں شیراریر ورت غازی ارجن کے ساتھ کیا ہوا تھا۔ پنڈت کیا ہوا تھا۔ مشتاق علی جی، جب حضرت سری کرشن کے وصال کے بعد ارجن مہاراج ان کی ازواج مطہرات کو میکرو دار کا سے نیچے تورستے میں بٹ ماروں نے ان پر ہل بول دیا مگر وہ کس بل والا اچانک اتنا زبل ہو گیا کہ دھنش کو کھینچتا ہے۔ تو دھنش نہیں کھینچتی جس مرد جری نے بھارت ورش کے نامی گرامی سادونوں، سورماؤں سے اپنی طاقت کا لوہا منوایا تھا اسے بٹ ماروں نے سپا کر دیا۔ اس مرد غیور نے اس کا بہت شوک کیا حضرت ویاس جی کے حضور میں پہنچ کر گریہ کیا اور استفسار کیا کہ رشی مہاراج میرے کس بل کہاں چلا گیا۔ حضرت نے ارشاد فرمایا ”میرے پتر“ اسے فرزند ارجن یہ سب کال کا چکر ہے۔

یہ سن کر اس گنگا دت نے ٹھنڈا سانس بھرا اور کہا کہ پنڈت تمہارے ویاس جی نے درست فرمایا۔ وقت بیشک زور آور ہے اس کے سامنے آدمی نا طاقت ہے۔ پنڈت سوچ میں ڈوب گیا پھر افسردہ ہو کر بولا ”صحیح کہا۔ بالکل صحیح کہا۔ کال بلوان ہے ہم زبل ہیں“ چپ ہوا۔ پھر بولا ”مشتاق علی، ہمارا تمہارا سہے بیت گیا اب کشن لال کا زمانہ ہے۔“

میں نے کہا کہ پنڈت کوئی مجھے بتا رہا تھا کہ تمہارا کشن لال جن سنگھیوں کا بیڑ بن گیا ہے۔

پنڈت نے جواب میں سر جوڑ دیا۔ شرمندگی سے بولا ”مشتاق علی تم نے صحیح سنا۔ جب ہی تو اس عامی پر معافی نے یہ عرض کیا تھا کہ ہمارا سہے بیت گیا اب کشن لال کا زمانہ ہے باپ ڈھے رہا ہے، بیٹا زور پھڑ رہا ہے۔“ پھر بڑبڑانے لگا۔

ڈوبا جس کبیر کا جس اذیچو پوت کمال

پندت مہجور واقعی ڈھے رہے تھے پھر ڈھیتے ہی چلے گئے۔ ایک دن باسکل ہی
ڈھے گئے۔ ہائے پندت، تو کتنی طوطا چشم نگلا۔ دوست کو کیسے آشوب کے لیم میں
چھوڑ کر گیا ہے دیکھ رہا تو اب بھی اب ڈھینے لگا ہے بس اب گمراہ اب گمراہ مگر
اس میں تسکین کا بہو نہیں ہے۔

مہجور سے ملاقات تو مرنے کے بعد بھی نہیں ہوگی۔ ظالم تو نے میرا کہا مان لیا ہوتا
اور ایک دفعہ کلمہ پڑھ لیا ہوتا تو حشر میں ملاقات کی توقع ہو سکتی تھی کہ تیرا میرا ایک ہی حشر
ہوتا۔ اب کس بہانے یہ توقع کر دوں۔ آخر لامر مجھ گنہگار کو انہیں کے ساتھ اٹھایا جاتا ہے
جن میں سے میں ہوں۔ میرا حشر الگ، تیرا حشر الگ، خیر حشر کی حشر پر دیکھی جائے
گی۔ مگر میرا حشر تو اس وقت بھی انہیں کے ساتھ ہوتا نظر آ رہا ہے جن میں سے میں ہوں۔
موجود تو اگر زندہ بھی رہتا تو کیا اپنے رفیق دیرینہ کو اس حشر سے بچاتا۔

دائے ہوائے زمانے تجھ پر کہ تو نے رفاقت کے باغ میں نفاق کا بیج بو دیا۔
اور ہمسائے کو ہمسائے کا دشمن بنا دیا۔ مہجور کا نورِ نظر کشن لال کل تک مجھے تاؤ کھنا
نقا اب مجھے دو پورے سلام کرنے کا روادار نہیں۔ مہجور کے سودگیاں شہی ہونے کے
بعد ایک مرتبہ البتہ میرے پاس آیا تھا مگر سر سے ایک بوجھ اتارنے، نہ کہ ازراہ سعادت
مندی۔ میں تو اسے دیکھ کر تصویرِ حیرت بن گیا۔ نہ آنکھ میں سحائونہ ادا میں پاس ادب
ایک پلندہ میرے ہاتھ میں پکڑا دیا اور دکھے پھیکے انداز میں کہنے لگا کہ "پتا جی فارسی
اکثروں میں جانے کیا لکھنے رہتے تھے میں تو ان کی لکھت پڑھ نہیں سکتا۔ یہ اکثر
تاؤ جی آپ ہی لوگوں کے ہیں آپ ہی انہیں سنکھوائیں؟"

میں اس جوان عزیز کا منہ تنکے لگا۔ کوئی جواب نہیں دیا۔ مخطوطہ اس سے لے
کر رکھ لیا۔ جب چلا گیا تو سوئے آسمان دیکھا مگر قسم پاک پر دردِ دگاہ کی کوئی شکوہ نہیں